

# कोलायत विधानसभा क्षेत्र में आधारभूत सुविधाओं का हुआ विस्तार : भाटी

बीकानेर, (कासं)। ऊर्जा मंत्री भंवर सिंह भाटी ने मंगलवार को उपखंड मुख्यालय बज्जू में बिश्नोई धर्मशाला में आयोजित कार्यक्रम में करीब एक दर्जन विकास कार्यों का लोकार्पण व शिलान्यास किया।

इस दौरान उन्होंने विधायक निधि कोष, डीएमएफटी, ग्राम पंचायत मद आदि से स्वीकृत विभिन्न विकास कार्यों में नव निर्मित व्यापार मंडल भवन का, रा.बा.उ.मा.वि. बज्जू खालसा में नव निर्मित कक्षा कक्ष व छात्राओं के लिए फर्नीचर का, श्री राधा कृष्ण मंदिर परिसर के पास नव निर्मित सामुदायिक भवन व सी.सी. ब्लॉक का, हनुमान मंडी के पास नव निर्मित सामुदायिक भवन व सी. सी. ब्लॉक, बस स्टैण्ड बज्जू खालसा में नव निर्मित टीनशेड व निर्मा, सार्वजनिक पुस्तकालय भवन निर्माण, रा.उ.प्रा.वि. बज्जू खालसा में 02 नवीन कक्षा-कक्ष का लोकार्पण किया।



ग्राम पंचायत बज्जू खालसा की पुष्करणा कॉलोनी में बने सामुदायिक भवन का ऊर्जा मंत्री भंवर सिंह भाटी ने लोकार्पण किया।

आंगनवाड़ी केन्द्र ए के पास सामुदायिक भवन का, रा.उ.मा.वि. बज्जू में वाचनालय का, रा.मा.वि. बज्जू भौतिक विज्ञान प्रयोगशाला कक्ष का, रा.उ.प्रा. वि. बज्जू खालसा में 03 अतिरिक्त कक्षा कक्ष का ग्राम पंचायत बज्जू के विभिन्न सार्वजनिक स्थानों पर सीसीटीवी कैमरा लगाने के कार्य का शिलान्यास किया।

इस अवसर पर ग्राम पंचायत बज्जू के जनप्रतिनिधियों एवं व्यापार मंडल के सदस्यों ने ऊर्जा मंत्री को माला पहनकर उनका स्वागत किया। इससे पहले ऊर्जा मंत्री के बज्जू मुख्यालय पहुंचने पर नागरिकों ने पुष्प वर्षा कर

उनका जगह-जगह स्वागत किया। ऊर्जा मंत्री टैक्टर चलाते हुए कार्यक्रम स्थल पर पहुंचे। ऊर्जा मंत्री ने कहा कि गत साढ़े चार सालों में कोलायत विधानसभा क्षेत्र में आधारभूत सुविधाओं का विस्तार करने के प्रयास किये गये हैं। क्षेत्र में बुनियादी संसाधन विकसित कर ग्रामीणों का जीवन स्तर ऊंचा उठाने के प्रयास किया गया है।

गाढवाला से लेकर गज्जेवाला तक के गांवों की समस्याओं का समाधान करने के प्रयास किए गए हैं। उन्होंने कहा कि कोलायत विधानसभा क्षेत्र में सुविधाओं का विशेषकर शिक्षा, बिजली-पानी, चिकित्सा, सड़क आदि

का पूर्णतया अभाव था। उन्होंने कहा कि सर्वप्रथम कोलायत विधानसभा क्षेत्र में शिक्षा पर जोर दिया गया। साथ ही साथ चिकित्सा सुविधाओं को विस्तार करते हुए कोलायत में दोमा सेंटर, उप जिला अस्पताल के अलावा बड़ी संख्या में सामुदायिक स्वास्थ्य केन्द्र, प्राथमिक स्वास्थ्य केन्द्र खोले गए हैं। आज इस क्षेत्र के बच्चों को उच्च शिक्षा के लिए बीकानेर नहीं जाना पड़ता।

कोलायत विधानसभा क्षेत्र में सात राजकीय कॉलेज खोले गए हैं, जिसमें से दो राजकीय कॉलेज बालिकाओं के लिए हैं। इन सभी कॉलेजों के भवन का निर्माण कार्य चल रहा है और बच्चे

इनमें अध्ययनरत हैं। ऊर्जा मंत्री ने विधायक निधि कोष से 10 लाख रूपए की लागत से पुष्करणा कॉलोनी में और इसी मद 15 लाख रूपये की लागत से हनुमान जी मंडी के पास बने सामुदायिक भवन का लोकार्पण किया।

उन्होंने ग्राम पंचायत मद से 6 लाख 9 हजार की लागत से बने सार्वजनिक जल कुंड निर्माण का, ग्राम पंचायत मद से 9 लाख 69 हजार खर्च कर हनुमान मंडी में सीसी ब्लॉक, खेजड़ी गट्टा व सार्वजनिक शौचालय का लोकार्पण भी किया। इसके अलावा उन्होंने आरआईडीफम मद से 10 लाख 53 हजार की लागत से राजकीय

## बारिश से फसलों को नुकसान

श्रीगंगानगर, (कासं)। सिद्धवाला क्षेत्र में हुई बरसात से किसानों के माथे पर चिंता की लकीरें गहरी गई हैं। बारिश होने से नरमा व ग्वार की फसल को नुकसान होने की आशंका है। इससे किसानों की परेशानी बढ़ गई है।

खेतों में नरमा चुगाई का कार्य चल रहा था, लेकिन बरसात से कामकाज प्रभावित हो गया। किसानों का कहना है कि पांच से छह आगल बरसात हुई है। पहले सिंचाई पानी की कमी, फिर गुलाबी सुंडी और अब बरसात से नरमा की फसल प्रभावित हो रही है। क्षेत्र में रामसरा जाखड़ान, लालपुरा सिखाना, पालीवाला, एक केएसआर, दाबा झालार आदि गांवों में बरसात हुई है। क्षेत्र में हुई बरसात से गर्मी और उमस से राहत मिली। वहीं बरसात से किसान वर्ग परेशान नजर आया। वर्तमान में बारिश से खेतों में खड़ी नरमा कपास की फसल खराब हो रही है। अभी नरमा की चुगाई का कार्य चल रहा है। किसानों का कहना है कि असमय बरसात से उत्पादन प्रभावित होगा।

- कोलायत में 10 लाख की लागत से पुष्करणा कॉलोनी में और 15 लाख से हनुमान मंडी के पास बने सामुदायिक भवन का लोकार्पण किया
- बज्जू में एक दर्जन विकास कार्यों लोकार्पण व शिलान्यास

बालिका उच्च माध्यमिक विद्यालय में विज्ञान लैब मय बगमदा का भी लोकार्पण किया। इसके अलावा उन्होंने इसी मद से 27 लाख रूपए की लागत से बने सार्वजनिक पुस्तकालय भवन का शिलान्यास किया।

इस अवसर पर बज्जू के सरपंच कप्तान मोहनलाल गोदारा, गिराजसर सरपंच जय सिंह भाटी, संग्राम सिंह भाटी, पंचायत समिति सदस्य निजाम खान, सुनील गोदारा, रुपाराम, ओ पी खीचड़, राजस्थान सफाई आयोग के अध्यक्ष किशनलाल, गणपत राम सिंगड, इंबर लाल सेठिया, भूमि विकास बैंक के अध्यक्ष रामनिवास गोदारा, व्यापार मंडल के अध्यक्ष राजेंद्र शर्मा, कच्ची आदत बज्जू मंडी अध्यक्ष भागीरथ ज्यंगी, जिला परिषद सदस्य मोहन दान उज्जवल, जिला परिषद सदस्य जयराम मेघवाल मौजूद थे।

## 121 पदों पर भर्ती की तैयारी में जुटा नगर निगम

बीकानेर, (कासं)। नगर निगम में 121 सफाई कर्मचारी पदों पर भर्ती होनी है। भर्ती को लेकर जारी दिशा-निर्देशों के अनुसार निगम स्तर पर कंट्रोल रूम गठित करने के साथ नोडल अधिकारी भी नियुक्त करना है। निगम आयुक्त के.एल. मीणा ने बताया कि भर्ती प्रक्रिया के तहत तय कार्यक्रम अनुसार भर्ती प्रक्रिया संपन्न कराई जायेगी।

प्रदेश की नगरीय निकायों में सफाई कर्मचारी भर्ती को लेकर स्वायत्त शासन विभाग की ओर से दिनांक वार भर्ती प्रक्रिया कार्यक्रम घोषित करने के बाद नगर निगम तैयारियों में जुट गया है। बीकानेर नगर निगम में 121 सफाई कर्मचारी पदों पर भर्ती होनी है। भर्ती को लेकर जारी दिशा-निर्देशों के अनुसार निगम स्तर पर कंट्रोल रूम गठित करने के साथ नोडल अधिकारी भी नियुक्त करना है। निगम आयुक्त के.एल. मीणा ने बताया कि भर्ती प्रक्रिया के

## संविदा कर्मियों का कार्य बहिष्कार

हनुमानगढ़, (कासं)। टेका प्रथा समाप्त कर संविदा रूल्स 2022 में शामिल करने की मांग को लेकर टाउन के जिला अस्पताल में कार्यरत संविदा कर्मचारियों का दो घंटे कार्य बहिष्कार और घरना सोमवार को पांचवें दिन भी जारी रहा। संविदा कर्मचारियों ने घरना देकर राज्य सरकार के खिलाफ नारेबाजी की।

संविदा एवं मानदेय कर्मचारी संघ एकूकृत जिलाध्यक्ष लालचंद मोयं ने बताया कि राजस्थान सरकार की विभिन्न कल्याणकारी योजनाओं में प्लेसमेंट में लगे कर्मचारी यथा लैब तकनीशियन, प्रयोगशाला सहायक, हेल्पर, ऑफिसीजन प्लॉट, ऑर्परेटर, इलेक्ट्रीशियन, गार्ड, वार्ड बॉय, वार्ड लेडीज, एम्बुलेंस ड्राइवर, पुंवर, फार्मसी, रेडियोग्राफर और काउंसलर पिछले कई वर्षों से विभिन्न पदों पर कार्यरत हैं। कोरोना काल में भी इन सभी कर्मचारियों ने अपनी जान की परवाह किए बगैर सरकार के निर्देशानुसार काम किया। ये सभी कर्मचारी अल्प वेतन में कार्य कर रहे हैं। राजस्थान सरकार की ओर से सुविधा अपार्टमेंट कर्मचारियों को बजट घोषणा पत्र में भी नियमित करने का वादा किया था जो कि अभी तक अमल में नहीं लाया गया।

सभी प्लेसमेंट कर्मचारियों को इस महंगाई के दौर में घर चलाना बहुत मुश्किल हो गया है। इसलिए सरकार से मांग है कि उनकी मांगों को पूर्ण करते हुए नियमित किया जाए। संविदा कर्मचारी संघ के संरक्षक चन्द्रमान तिवाड़ी ने कहा कि वर्तमान में 2 घंटे का कार्य बहिष्कार कर रहे हैं। अगर सरकार मांगों पर ध्यान नहीं देती है तो नियमित कार्य बहिष्कार किया जायेगा।

## नगर निगम में 121 सफाई कर्मचारी पदों पर भर्ती होगी

तहत तय कार्यक्रम के अनुसार भर्ती प्रक्रिया संपन्न कराई जायेगी। निगम उपायुक्त को नोडल अधिकारी नियुक्त करने के साथ उपायुक्त की अध्यक्षता में एक भर्ती कमेटी का भी गठन किया जा रहा है। कंट्रोल रूम गठित करने के भी निर्देश दे दिये गए हैं। सफाई कर्मचारी भर्ती की प्रक्रिया को संपन्न करवाने के लिए जारी किए गए दिशा-निर्देशों के अनुसार निगम प्राप्त ऑनलाइन आवेदन पत्रों का वर्गीकरण आरंभित पदों के अनुसार वर्गीकरण करेगा। यह कार्य 26 से 29 सितम्बर तक होना है। वहीं निकाय स्तर पर वर्गीकृत आवेदन पत्रों की स्कूटी का कार्य 3 से 13 सितम्बर तक होगा।

## फसल खराबे से गुस्से में किसान, कलेक्ट्रेट पर डाला पड़ाव

हनुमानगढ़, (कासं)। गुलाबी सुंडी के प्रकोप से नरमा की फसल में हुए प्रकोप की विशेष गिरदावरी करवाकर प्रति बीघा 50 हजार रूपए मुआवजा देने की मांग को लेकर नरमा उत्पादक किसानों ने मंगलवार को कलेक्ट्रेट के सामने पड़ाव डाल दिया।

नरमा-कपास की फसल में गुलाबी सुंडी का प्रकोप आने से फसल खराब हो गई। इसकी खेती पर बड़ा पैसा करने के बाद किसानों के हाथ खाली होने से वे बेचैन हो रहे हैं। संयुक्त किसान मोर्चा के बैनर तले डाले गए पड़ाव में काफी संख्या में किसान शामिल हुए। इस दौरान सभा कर किसान प्रतिनिधियों ने ठोस आश्वासन न मिलने पर बेमियादी समय के लिए पड़ाव जारी रखने की चेतावनी दी। किसान नेताओं ने स्पष्ट तौर पर कहा कि यदि सरकार मांग अनसुना करती है तो किसान आगे संघर्ष की रणनीति

## नरमा कपास में खराबे की विशेष गिरदावरी करवा प्रति बीघा 50 हजार रूपये मुआवजा देने की मांग

अपनाएंगे। पड़ाव स्थल पर हुई सभा में किसान नेता रेशम सिंह मानुका ने कहा कि यहां कीट वैज्ञानिक आए। उन्होंने सर्वे किया लेकिन किसानों के साथ रिपोर्ट साझा नहीं की।

इसी बीच बारिश और आंधी की वजह से शेष बची नरमा की फसल भी पूर्णतया नष्ट हो गई। ग्वार और मूंग की फसल भी खराब हो गई। रेशम सिंह मानुका ने बताया कि संबंधित अधिकारियों से मूंग की खरीद को लेकर बात की गई तो उन्होंने बताया कि

1 नवम्बर से मूंग की सरकारी खरीद शुरू होगी। यानि अभी पूरा अक्टूबर पड़ा है। बारिश की वजह से मूंग की अधिकतर फसल बर्बाद हो चुकी है। जिन किसानों ने मूंग की फसल काट ली है, उनकी मजबूरी औने-पौने दामों में बाजार में बेचने जाने की है। जबकि अधिकारी कह रहे हैं कि 1 नवम्बर से मूंग की खरीद शुरू की जायेगी। मूंग की फसल कटकर तैयार है और बाजार में पहुंच चुकी है। तब तक किसान अपने घर पर फसल नहीं रख सकता। उन्होंने बताया कि 11 सितम्बर को प्रशासन के साथ तय हुई बातों पर अमल नहीं हुआ। इसके खिलाफ किसानों ने कलेक्ट्रेट के समक्ष पड़ाव डाला है। उनकी मांग है कि गुलाबी सुंडी व बारिश-आंधी से खराब हुई फसलों की विशेष गिरदावरी करवाकर नरमा का प्रति बीघा 50 हजार रूपए मुआवजा दिया जाए।

## 61 रोगियों के लैस प्रत्यारोपित

गंगाशहर, (कासं)। गंगाशहर राजकीय सैटेलाइट चिकित्सालय में आयोजित निःशुल्क नेत्र चिकित्सा शिविर में 157 रोगियों के नेत्रों की जांच व इलाज किया गया।

गंगाशहर नागरिक परिषद के सम्मतलाल दुगड़ ने बताया कि इस शिविर में बीकानेर जिले के आस-पास के ग्रामीण इलाकों व गंगाशहर, भीनासर से आये ऑपरेशन योग्य चयनित 61 रोगियों के एस.आई.सी.एस. विधि से लैस प्रत्यारोपित किये गये। ऑपरेशन नेत्र शल्य चिकित्सक डॉ. संजीव सहगल ने किये। अस्पताल अधीक्षक डॉ. मुकेश वाल्मीकि ने बताया कि शिविर में बीकानेर क्षेत्र के दूरदराज गांवों से आये रोगियों की नेत्र शल्य चिकित्सा की गई। गंगाशहर नागरिक

## चिकित्सा शिविर में 157 रोगियों के नेत्रों की जांच की गई

परिषद के महेन्द्र चौपड़ा ने बताया कि इस शिविर में नेत्र चिकित्सक सहायक दिलीप सिंह, सीताराम व युसूफ व अन्य कर्मचारियों ने महत्वपूर्ण भूमिका निभाई। बच्चराज रांका, विनीत बोथरा आदि ने व्यवस्थाओं में सहयोग दिया। जतनलाल दुगड़ ने बताया कि हर माह लगाने जाने वाले दो नेत्र चिकित्सा शिविरों के क्रम में अगला निःशुल्क नेत्र चिकित्सा शिविर 10 अक्टूबर को राजकीय सैटेलाइट अस्पताल, गंगाशहर में आयोजित होगा।

## कोचुवेली ट्रेन लालगढ़ में रुकेगी

श्रीगंगानगर, (कासं)। रेलवे प्रशासन द्वारा रेल यात्रियों की सुविधा हेतु श्रीगंगानगर-कोचुवेली-श्रीगंगानगर साप्ताहिक एक्सप्रेस रेलसेवा का लालगढ़ स्टेशन पर प्रयोगिक तौर पर आगामी आदेशों तक ठहराव दिया जा रहा है।

उत्तर पश्चिम रेलवे के मुख्य जनसंपर्क अधिकारी कैप्टन शशि किरण ने बताया कि गाड़ी संख्या 16311 श्रीगंगानगर-कोचुवेली साप्ताहिक एक्सप्रेस रेलसेवा जो 26 सितम्बर से श्रीगंगानगर से प्रस्थान करेगी। वह लालगढ़ स्टेशन पर 18.26 बजे आगमन एवं 18.28 बजे प्रस्थान करेगी। गाड़ी संख्या 16312 एक्सप्रेस साप्ताहिक जो 30 सितम्बर से कोचुवेली से प्रस्थान करेगी वह लालगढ़ स्टेशन पर 20.40 बजे आगमन एवं 20.42 पर प्रस्थान करेगी।

## वेतन, पेंशन नहीं मिलने से रोडवेज कर्मियों में रोष

बीकानेर, (कासं)। वेतन, पेंशन नहीं मिलने से आक्रोशित रोडवेज कर्मियों ने प्रदर्शन कर विरोध जताया।

गत पांच सालों से रोडवेज कर्मचारियों को समय पर वेतन, पेंशन व विभिन्न रिटायरल भुगतान विलंबित व समय पर नहीं मिलने से आर्थिक तंगी झेल रहे हैं। अभी तक दो माह समाप्ति पर होने के बावजूद वेतन, पेंशन नहीं मिले हैं। रोडवेज के उच्च प्रशासन को निरंतर जापन, प्रदर्शन, आंदोलनों द्वारा चेताया जाता रहा है पर रोडवेज की अपशरशाही कुछ सुनने को तैयार ही नहीं है।

ऐसा लगता है उन पर राज्य सरकार का कोई अंकुश व नियंत्रण है ही नहीं है। वेतन, पेंशन नहीं मिलने से

## दो माह समाप्ति पर होने के बावजूद अभी तक वेतन, पेंशन नहीं मिली

आक्रोशित रोडवेज कर्मियों ने आज प्रदर्शन किया। शाखा सचिव गिरधारी लाल ने बताया कि रिटायर्ड होने के लम्बे अंतराल तक समय पर विभिन्न रिटायरल भुगतान नहीं मिलते। सरकार ने रोडवेज में ओल्ड पेंशन तो लागू कर दी परंतु इसके आदेश रोडवेज ने मनमाने तरीकों से तोड़ मरोड़ कर लागू करने से कर्मचारियों को ओपीएस का लाभ नहीं मिल रहा है। ओपीएस की राशि मनमानी,

बेहिसाबी वसूली की जा रही है जिससे कर्मचारियों में आक्रोश है। केवल जीपीएफ फंड करोड़ों में संचय करने पर जोर दिया जा रहा है। ओपीएस की राशि माह मई में जमा करने के बावजूद अभी तक ओपीएस पेंशन चालू नहीं की जा रही है।

सचिव ने बताया कि सुप्रीम कोर्ट के आदेशों की पालना में माह मई 23 को कर्मचारी भविष्य निधि संगठन दिल्ली (ईपीएफओ) द्वारा उच्च वेतन पर हायर पेंशन देना तय किया परंतु इसका रिकार्ड रोडवेज द्वारा पूरा नहीं किया जाने व ईपीएफओ को उपलब्ध नहीं कराने से हायर पेंशन मिलने में रोड़ा अटक रहा है। 80 प्रतिशत कर्मचारियों को नुकसान हो रहा है।

# बीकाजी इंडस्ट्रीज अपने पात्र कार्मिकों के नाम मतदाता सूची में जुड़वाएं : नित्या के.

बीकानेर, (कासं)। वोटर अवेयरनेस फोरम (बी.ए.ए.ए.) के तहत मंगलवार को बीकाजी इंडस्ट्रीज में जागरूकता की गतिविधियां आयोजित की गईं।

कार्यक्रम की मुख्य अतिथि जिला परिषद की मुख्य कार्यकारी अधिकारी तथा स्वीप प्रकोष्ठ प्रभारी नित्या के. थीं। उन्होंने कहा कि वोटर अवेयरनेस फोरम के माध्यम से किसी संस्थान में काम करने वाले सभी कार्मिकों को मतदान के प्रति जागरूक किया जा रहा है। उन्होंने कहा कि जिला निर्वाचन कार्यालय द्वारा बी.ए.ए.ए. के तहत बीकाजी समूह के साथ एमओयू हुआ है। इसी श्रृंखला में यह कार्यक्रम आयोजित किया गया है। उन्होंने कहा कि बीकाजी इंडस्ट्रीज अपने शत-प्रतिशत पात्र कार्मिकों के नाम मतदाता सूची में जुड़वाकर, उन्हें मतदान के लिए प्रेरित कर मिसाल कायम करें। इससे दूसरे औद्योगिक संस्थान भी



बीकाजी इंडस्ट्रीज में मतदाता जागरूकता अभियान में स्वीप प्रकोष्ठ प्रभारी नित्या के. ने श्रमिकों को मतदान की शपथ दिलाई।

प्रेरित होंगे। इस दौरान उन्होंने मतदान की शपथ भी दिलाई। यहां कार्मिकों ने ईवीएम वीवीपेट की कार्यप्रणाली के बारे में जाना।

बीकाजी इंडस्ट्रीज की निदेशक श्वेता अग्रवाल ने मतदाता जागरूकता

अभियान में भागीदारी के बारे में बताया और कहा कि संस्थान द्वारा इस दिशा में सकारात्मक सहयोग किया जायेगा।

## जिला निर्वाचन कार्यालय द्वारा वी.ए.ए.ए. के तहत बीकाजी समूह के साथ एमओयू हुआ

सीओओ मनोज वर्मा ने स्वागत उद्बोधन दिया। प्रबंधक राजकुमार व्यास और शंभुदयाल गुप्ता भी इस दौरान मौजूद थे। मास्टर ट्रेनर सुरेन्द्र राठी ने 17 प्लस आयु वर्ग के मतदाताओं के मतदाता सूचियों में प्री-रजिस्ट्रेशन, 80 साल से अधिक आयु के मतदाताओं तथा 40 प्रतिशत से अधिक दिव्यांगजनों के लिए होम वॉटिंग व्यवस्था के बारे में बताया। इस दौरान वोटर हेल्पलाइन ऐप, सक्षमा ऐप, सी बिजलि ऐप सहित विभिन्न मोबाइल ऐप की जानकारी दी गई।

## पूगल में 3.45 करोड़ के विकास कार्यों का लोकार्पण

बीकानेर, (कासं)। आपदा प्रबंधन एवं सहायता विभाग मंत्री गोविंदराम मेघवाल ने मंगलवार को पूगल के विभिन्न ग्राम पंचायतों में 3 करोड़ 45 लाख रूपए की लागत से करवाए गए विकास कार्यों का लोकार्पण किया।

पूगल मुख्यालय पर आयोजित कार्यक्रम के दौरान उन्होंने कहा कि खाजूवाला का सर्वांगीण विकास उनका संकल्प है। इस दिशा में सतत रूप से कार्य किया गया है। उन्होंने कहा कि 3 करोड़ रूपए से अधिक राशि से हुए कार्य आमजन के लिए लाभदायक सिद्ध होंगे। विकास के इस क्रम को रूकने नहीं दिया जायेगा। आपदा प्रबंधन मंत्री ने कहा कि नए विजन के साथ खाजूवाला में विकास कार्य करवाए जा रहे हैं। भविष्य में इसके बेहतर परिणाम देखने को मिलेंगे। उन्होंने राज्य सरकार की विभिन्न योजनाओं के बारे में बताया तथा कहा कि अंतिम छोर तक बैठे व्यक्ति को इन

## सार-समाचार

### दिव्यांग ने पैरों से लिखा धन्यवाद पत्र



रेलवे ऑडिटरियम में रोजगार मेले में दिव्यांग लीलाधर ने प्रधानमंत्री मोदी को पैरों से धन्यवाद पत्र लिखा।

बीकानेर, (कासं)। रोजगार मेले का आयोजन रेलवे ऑडिटरियम में किया गया। मुख्य अतिथि केन्द्रीय कानून मंत्री अर्जुनराम मेघवाल थे। प्रधानमंत्री नरेन्द्र मोदी ने वीडियो कॉन्फ्रेंसिंग के माध्यम से रिमोट बटन दबा कर देशभर में 51 हजार से अधिक युवाओं को नियुक्ति पत्र जारी किए। बीकानेर में कानून मंत्री के हाथों से 130 युवाओं को नियुक्ति पत्र प्रदान किये गए। इनमें से सबसे पहले दिव्यांग युवक लीलाधर को नियुक्ति पत्र प्रदान किया गया। लीलाधर जब मंच पर अपना नियुक्ति पत्र लेने आये तो ऑडिटरियम भावुक को हो गया। क्योंकि लीलाधर दोनों हाथ से विकलांग है। नियुक्ति पत्र लेने के बाद लीलाधर ने वहीं मंच पर ही बैठकर प्रधानमंत्री नरेन्द्र मोदी के नाम धन्यवाद पत्र अपने पैरों से लिखा। इस दौरान पूरा ऑडिटरियम मौन साधे लीलाधर के जज्बे को सलाम कर रहा था। इस अवसर पर केन्द्रीय कानून मंत्री अर्जुनराम मेघवाल ने लीलाधर के जज्बे को सारा सलाम किया और उसके लिखे पत्र को प्रधानमंत्री नरेन्द्र मोदी तक पहुंचाने की मंशा व्यक्त की।

### स्वच्छता ही सेवा अभियान



जैन कॉलेज में आयोजित स्वच्छता ही सेवा अभियान में एन.एस.एस. स्वयंसेवकों ने श्रमदान किया।

बीकानेर, (कासं)। स्थानीय श्री जैन स्नातकोत्तर महाविद्यालय में 26 सितम्बर को युवा एवं खेल 'स्वच्छता ही सेवा' अभियान कार्यक्रम आयोजित किया गया। इस अवसर पर राष्ट्रीय सेवा योजना के कार्यक्रम अधिकारी डॉ. सुशील कुमार देसा एवं डॉ. राजेश कुमार रांकावत ने स्वयंसेवकों को कार्यक्रम की रूपरेखा से अवगत कराया। कार्यक्रम में महाविद्यालय के मुख्य कार्यकारी अधिकारी डॉ. विवराय सिंह झांडिया ने इस अभियान को राष्ट्रीय सेवा योजना के माध्यम से सफल बनाने के लिए प्रेरित किया। इसी क्रम में महाविद्यालय के प्राचार्य डॉ. राजेन्द्र चौधरी ने स्वयंसेवकों को श्रमदान के महत्व से अवगत कराया। श्रमदान में महाविद्यालय के सभी संकाय सदस्य तथा स्वयंसेवक उपस्थित थे।

### उप राष्ट्रपति आज बीकानेर आयेंगे



केन्द्रीय मंत्री कैलाश चौधरी ( बाएं ) ने उप राष्ट्रपति के बीकानेर दौरे की तैयारियों का जायजा लिया।

बीकानेर, (कासं)। उप राष्ट्रपति जगदीप धनखड़ 27 सितम्बर को एक दिवसीय दौरे पर सुबह 11 बजे बीकानेर आयेंगे। वे यहां बीछवाल औद्योगिक क्षेत्र में स्थित मूंगफली अनुसंधान केन्द्र के परिसर में प्रशिक्षु गृह का उद्घाटन करेंगे। इस कार्यक्रम को लेकर केन्द्रीय कृषि राज्यमंत्री कैलाश चौधरी ने सभा स्थल का जायजा लिया और संबंधित अधिकारियों व जिला प्रशासन को व्यवस्थाओं को लेकर निर्देश दिए।

### कीटनाशक के असर से मौत

हनुमानगढ़, (कासं)। खेत में फसल पर कीटनाशक दवा का छिड़काव कर रहा किसान अचानक दवा के असर से बेहोश हो गया। परिजनों ने उसे अस्पताल में भर्ती कराया जहां इलाज के दौरान किसान की मौत हो गई। इस संबंध में पल्लू पुलिस थाने में मामला दर्ज कराया गया है। जानकारी के अनुसार मालाराम नायक (40) निवासी गांव केलनिया ने बताया कि उसके चाचा बागाराम (50) पुत्र इंद्राराम नायक निवासी केलनिया अपने खेत में ग्वार और मोठ की फसल पर कीटनाशक दवा का छिड़काव कर रहे थे। छिड़काव करते समय कीटनाशक दवा के असर से उसके चाचा बेहोश होकर गिर गए। हालत नाजुक होने पर उन्हें हनुमानगढ़ रैफर कर दिया। हां इलाज के दौरान रात्रि करीब दो बजे मौत हो गई।



आपदा प्रबंधन मंत्री गोविंद राम मेघवाल ने पूगल में विकास कार्यों का लोकार्पण किया।

योजनाओं की जानकारी उपलब्ध शामिल करने का संकल्प लिया है। इस दौरान पूगल एसडीएम मनोज खेमादा, उदा सके। इसके तहत आमजन के तबसीलाह आदित्या, पूगल सरपंच सुभाष आमंत्रित किया जा रहे हैं। उन्होंने एसोसिएशन के अध्यक्ष मोहम्मद कहा कि राजस्थान मिशन 2030 के अंतिम, सत्तासर सरपंच बरकत अली माध्यम से प्रदेश को अग्रणी राज्यों में पंढिहार आदि मौजूद थे।